


ASHENI U LUBUUTO

 Cisuma. Bushe ici e . . . [Munyina atila, “*Ici cakulandilamo cenu.*”—Kale.] Ici ecimo icikalamba? Natotela, mukwai. [“*Ici ecisoselo icituntulu.*”] Ee, mukwai. Nacilungama. Nimona bacilaumfwa amashiwi yacilabwela panono kunuma kulya, kabili eico . . . Mwashibukeni, bacibusa. Bushe muleng’umfwa bwino kunuma uko? [Ulukuta lwatila, “*Ee.*”] Cilya naciminika ico. Natotela.

² Ndi icine cine umuntu uuli no bubile, muno lucelo, ukwisa pano pa cintamba, panuma ya bunte ubusuma ngefyo ubupelwe; ukweshafye uku—ukubikafye apanono pali ico balandile, ukuleta amapalo kuli ifwe ngefyo tusangalele mu lucelo. Nomba, Nimona bamo baciba nganshi . . .

³ [Imibombebe ya Fisoselo ayacilabwesha iciunda. Munyina atila, “*Ndetontonkanya twafibika bwino, ici, pakati, Munyina Branham.*”—Kale.] Cisuma, mukwai. Bushe ico cawama?

⁴ Pa bantu bamo apa, ifyo bena balandile, kabili mupepi no muntu onse . . . Ukuba, umuntu onse pano acikwata icituntulu icawama, ubunte bwa mano yasuma. Ifyo Ndetasha pali cilya, bulyo bunte ubusuma kuli Shikulu!

Nomba twalapalamina i Cebo.

⁵ Kabili Ine, uno mulungu, Nalikabila mu mutima ukukana sunga abantu pali ba ora babilili nangu batatu, nabekala, balekutika kuli ine. Ndemweba umulandu Ine—Ine ncutila ico, mwefibusu. Nshasambilila, kabili Nandilafye ukupitila mukusubwa. Nomba, umuntu uwakwata amasambililo, lintu asubwa, pano; kuti alondolola ico alelandapo, ukupitila mu masambililo yakwe, afuma amashiwi ayo ayengalenga abantu ukwishiba ico alelandapo. Ukwabula amasambililo, Mfwile nabula ifishibilo fya cifyalilwa no kulondolola ukupitila mukusubwa uko Nkwete. Kabili ico cilenga cena ukuba icakosa nganshi, inshita shimo, ku bantu ukwiluka mu cine cine. Tulesanga ukutitila Nali uwafulunganishiwa nganshi palwa ico mpaka Nasangile muli Baibele ukuti Lesa acitile mu musango umo, munshila shimo shine.

⁶ Tulemona, kwati nga Yohane Kabatisha, lintu tatwakwata nangu cimo icalamba palwa masambililo yakwe, kabili nomba, lintu ena—lintu ena aishile ukufuma mu matololo, atampile ukulanda ku ba—ba . . . mulukuta lwakwe, ichalichi ca muli bulya bushiku. Kabili tulemona ifyo ena alangishe cena. Atile, “*Mwe nkulo ya nsoka.*” Mwamona, ifyo efyo aishibe, icifyalilwa na matololo; mu mashiwi yambi, cintu cimo icabucenjeshi kabili icishaba ne cishinka, kabili icabufi. Nomba, umuntu umo limbi aliletele ishiwi limo ilyo limbi ilyatile “bakapashanya”

nangu ishiwi limo abomfeshe ukulondolola cilya. Lelo Yohane abomfeshe ishiwi “insoka.” Ndetontonkanya umuntu onse alilwike ifyo ena alandilepo.

⁷ Eico nomba atile, “Mwitampa ukutontonkanya ukutila muli imwe mwebene, ukuti, ‘ifwe twaba kuli *ici* kabili ifwe twaba kuli *cilya*,’ pantu Ndemweba, Lesa kuti aeba aya amabwe apa,” mwamona, mwamona, te bamo bambi abakalamba. “Lesa kuti aeba aya amabwe.” Alondolwele ico mucifyalilwa.

⁸ Kabili, pamo, “Isembe nalibikwa pa mushila wa cimuti.” Munyina umu umusuma uwasambilila, pamo nakulya kumo kwine ukusubwa, limbi nga alandile, “Ali nokucipwisha.” Atile, “Isembe lili pa mushila wa muti.” Lilya elyalapwisha cena, nangu cibe ifyo, mwamona, eico ena—ena alishibe ukutila efyo cali. Akwete ilya milandile, pantu limbi tatalile akwatapo amasambililo ayali yonse.

Natukontamike imitwe yesu pakashitafye akanono.

⁹ Ninkwata pano ifyakwipusha mu mapeepo. Ubo, ebupyungishi bwandi, ubwakupeepelako abalwele. Ninkwata ifyakwipusha fimo muno, yamo ayaishibikwa nganshi. Kabili Ninjishiba muli abengi muno. Kabili ngacakutila muli bamo, muno lucelo, abo abengafwaya ukubebukishako? Ukuba, ngacakutila kutifye mwaimyako amaboko yenu kuli Lesa, mutile, “Ine. . .” Nomba imyenifye ifyakwipusha mu mapeepo fyenu ilyo tulepepa.

¹⁰ Taata Wesu uwa mu Myuulu, tulepalamina nomba kuli bu Mushilo Bwenu, ukupitila mwi Shina Iya Mwana Wenu uwa Mushilo, Shikulu Yesu, ukwipusha ifi ifyakwipusha mu mapeepo fya mumapeepo yakwe, ayo Nkwete pano mukuboko kwandi. Sana sana umwaice wakwa uyu munyina, umwana umwanakashi umusuma uwaceneke muli bulya ubusanso bwapa musebo. Napeepelako ulya mwana, Shikulu. Kabili Napeepelako nafyonse fimbi ifyakwipusha mumapeepo nafimbi. Kabili nayamo ayali mu nkama kuli ifwe nomba, kanofye kuli umu ulya wacimya ukuboko kwakwe; lelo Niwe Lesa uusangwa konse konse, kabili Nawishiba ica bwiminishi ubuli bonse nafyonse ifya kwipusha fya mumapeepo yesu. Twapepa ukutila Mwalaasuka. Pantu Mwalilaya ico, natucetekela ico.

¹¹ Kabili tulelomba nomba ukutila Mwalasenda ifi fyebo ifinono ifyo twalabelenga, kabii nokubikamo amatontokanyo yakutwimya muli ifwe, Shikulu, ilyo tulelolola pali Imwe. Lekeni Mupashi wa Mushilo apalamine pali cila umu, nokusokolola kuli ifwe ukwilula kwa Cebo. Pantu twaipusha ico mwi Shina lyakwa Yesi. Amenii.

¹² [Munyina atila, “Munyina Branham, bushe kuti twaesha nokumona ngacakutila calabomba?”—Kale.] Ee, mukwai, munyina, bombafye ifyo fine. Nacilungama. Ilyo Ndepilibula nomba, Ninkwata i. . .

¹³ Cilemoneka kwati kuti Naibukisha Amalemba ne fintu, ukwabula ukukwata i—filembelwe, lelo apo Nimpita pa makumi yabili—na isano ico tacibomba bwino nganshi. Mfwile naibukisha ico ukupitila mukulemba cena. Nomba twalaya. . .

¹⁴ Bushe ico cabako bwino? Bushe mwaumfwa ico bwino? Iyo. Kunuma, balesunkanya imitwe yabo. Limbi. . . [Munyina atila, “Ufwile waiminina ku ntanshi ya ciko.”—Kale.] Ufwile waiminina. . . [“Kuntanshi fye.”] Nacilungama. Kabili ici kuti caba shani *ngefi*, bushe kuti mwaumfwa ico? *Ngeco*, bushe ico cili bwino? Chisuma. Ico cili bwino.

¹⁵ Nomba Ndefwaya Micebushe nokupepeka amatwi yenu mu—muli Esaya 42:1-7, kabili pamo muli Mateo 4:15-16.

Moneni umubomfi wandi, uo Ntungilila; uwasalwa wandi, muli uyo umweo wandi usekelela; Nalibika umupashi wandi pali ena: ali nokuleta ubupingushi ku Benafyalo.

Takapunde, nangu ukusansula ishiwi, nangu ukuleka ishiwi lyakwe ukumfwika mu misebo.

Itete ilya ubulwa ekalikontola, . . . ekashimya inyali ileaka: akalete ubupingushi pa cishinka.

Takafilwe nangu ukutopolwa, mpaka akalete ubupingushi pe sonde: kabili ifishi fikalolela pa mafunde yakwe.

Efyu sosa . . . pali SHIKULU, ena ewapanga imyuulu, nokuitambalika; ewaanshika isonde, nafilya ififuma muli cena; eupela umukate pa bantu abaikalapo, no mupashi pali bena abendapo:

Ine ne SHIKULU nalikwita iye mubulungami, kabili ndinokwikata ukuboko kobe, . . . ndi nokukusunga, kabili nokukupela kukuba icipangano cabantu, kukuba ulubuuto lwa Benafyalo;

Ukwisula . . . amenso ya mpofu, ukufumya . . . abafungwa mu fifungo, na bonse baikala mu mfifi ukubafumyamo . . . mung’anda yacifungo.

¹⁶ Kabili nomba mu Washila Mateo 4, ukutampila pa versi12, tulebelenga ifi.

Nomba lintu Yesu aumfwile ukutila Yohane bamuposele mu cifungo, afumine ukuya mu Galili;

. . . afumine mu Nasarete, no kuyaikala mu Kapernamu, uyo uwaba kululamba lwa bamba, kumipaka yakwa Sebuloni ns Naftali:

Ukutila cifikilishiwe icasosele kasesema Esaya, catile, Impanga yakwa Sebuloni, ne mpanga yakwa Neftali, inshila yakuli bamba, kwi shilya lya Yordani, ni Galili impanga ya Bena fyalo;

Abantu abaikele mu mfifi bamwene ulubuuto lukalamba; kabili kuli bena balya abaikele mu mpanga sha finshingwa fya mfwa ulubuuto na lwima pali bena.

Ukufuma pali ilya nshita Yesu atampile ukushimikila, . . . aletila, Lapileni: pantu ubufumu bwa mu muulu buli mupepi.

¹⁷ Shikulu apale i Cebo Cakwe! Nomba isambililo lyandi lili: *Asheni U Lubuuto*. Kabili mukwangufyanya ngafintu Ninga cita, eico kuti mwabapo pali uku ukumfwana kwa nshita ukwalakonkapo nomba, uko ukwalaba muli mineti amakumi yane na yasano.

¹⁸ Namwishiba, Mista. Mc Anally, Ndetontonkanya epo ali. Nimona icimbayambaya cakwe pansa. Panshits imo iyapitako, twaikeleko, pebulendo bumo ubwa kubalilapo kuno ku Arizona, ukuti tuye mukulunga. Twaikele pano mupepi no Lupili lwafya Kutunganya. Nalyumfwile pali ico panshita iitali, kabili nalyumfwa amalyashi ayengi ayalandwa palwafya Mutunganya. Ndeibukisha nalelolesha pali ico, umuku wakubalilapo; cali ilyo takulaba akasuba, kabili icinshingwa icilamba ica ciwa caleselela ku kabanga kandi, ico icaishibikwe nga Malele. Nalyumfwile pali ba Nsamy, ifyo balekana ukupalamina mupepi na cena, ifyo baletina, ifyo ba Spanishi babacushishe mu nshiku shakubslilapo lintu balelunga golide. Balelanda ukutila imipashi yakowela yaleikala muli cena. Conse ici caimisce icimpwena candi. Lelo Nakwetefye inyali yakusanika, ukumona i Fyamatunganya, mukubalilapo.

¹⁹ Kabili nomba Namwene mpaka, panuma yakashita, mulopwe wa kasuba atampile ukwenda pa mfifi. Kabili lintu cacitile, capatulwile imfifi ukufuma ku lubuuto, nokubwesha imfifi kunuma. Mukulekesha, aninine kuli namfumu, pa muulu wa lupili, kabili calangishe i Fyamatunganya ifyofye cena cali. Caakile nokulangisha ifyo cali. Kabili nafyonse ifya fiwa no mwenso ifyo Nakwete pafya Mutunganya, lintu akasuba kalebengeshima mu maka yakako pali cena, bonse babutwike baya.

²⁰ Akasuba ni mfumu lubuuto lonse pali lino isonde, namu lubuuto lwa cifyalilwa. Temulandu nefyo ulubuuto lwakupanga ulo twingakwata, kabili nefyo ubwingi bwa imyengelele ya malaiti twingapanga; lintu kalya akasuba kaima, fyonse filashibantukila.

²¹ Ico e cintu cimo cine caba pamo ne Cebo cakwa Lesa. Lintu i Cebo cakwa Lesa caima, fyonse ifyakutunganya, ukufulungana kwa mu filonganino, ne fintu, filasalangana, kabili cilangisha fye bwino bwino ifyo caba. Lesa, kukutendeka, atile, “Lekeni kube ulubuuto.” U Lubuuto lwisafye, u Lubuuto lwa cine, u Lubuuto lwa mfumu, lwisa ne Cebo cakwa Lesa. Lesa apatwile ulubuuto ukufuma ku mfifi, ku kutendeka. Kabili i Cebo

cakwa Lesa, calengele ukusokoloka, lyonse cipatulula u Lubuuto ukufuma ku mfifi.

²² Abantu kuti baima *neci, cilya*, nangu *cimbi*; utunono utwakucetekelamo kuti twaima, Communismu, Fascimu, kabili natonse tumbi utwakucetekelamo kuti twaima; ifyakutunganya, ifyabufi, conse ifyo cingaba, kuti limbi caima. Lelo lintu lulya u Lubuuto lwa mfumu ulwa muli Baibele lwaima, fyonse ifyamutunganya ne fintu. . . Lelo, mwamona, twalishiba eko caba, lelo mpaka Cena cashininkishiwa, cashininkisha u Lubuuto Lwaciko; nomba ninshi tatukwete insambu shakupashanya ukulola kuli Cilya, pantu Cena cisalila lonse lumbi ulubuuto. Yesu atile, “Lekeni icebo ca muntu onse cibe icabufi, ne Candi cibe ica Cine.” I Cebo Cakwe camaka ukucilapo pa fyebo fya muntu onse, ukuli konse, pacili conse. I Cebo Cakwe e Lubuuto.

²³ Kabili twalishiba ukutila ku kutendeka kwali fubefube kabili takwaweme ne mfifi, lintu isonde lyalepilibuka, kabili lintu Lesa aishibe ukutila Alekabila ulubuuto. Nomba, ulubuto Lwakwe lwali kale mu mushili pantu Alubyele mulya. Nomba Alekabila ulubuuto ukukusha lulya lubuto, pakululenga ukuba no mweo, pantu ulubuto lwali kale mulya.

²⁴ Nga fintu fye caba muli cila nkulo, Lesa alitwebele ifyo fili nokucitika muli cila nkulo. Icintufye cimo Akabila kusokololwa kwa Lubuuto lwakwa Lesa pali yalaya Amalembo, ukuleka yena ukwikala muli ilya nkulo. Fye. . . ? . . . Kabili yali nokucita ico ngacakutila u Lubuuto lwafika ku Cebo. Ngacakutila i Cebo ukuba camena, Cena cili nokulenga cena ukuba no mweo ngacakutila bulayo bwa bulya bushiku.

²⁵ Imwe limbi kuti mwalimine ingano panshita imo, nangu imbuto panshita imbi. Shimo tashangufyanya ukukula ukucila ishinankwe, pantu cena cibafye mu nshita.

²⁶ I Cebo cakwa Lesa cisa munshita, malango no kusenamina, nefyaba ngefyo, nagafintu twapitamo mu nkulo. Kabili, cila nshita, caka ukupitila mukusokololwa kwa Lubuuto ulusalangana ukulanga u—u Bumi ubusangwa muli lulya Lubuto.

²⁷ Ukupitila mu Cebo cakwa Lesa, akasuba kuti kabengeshima ileelo, pantu akasuba akakene tulesangalalamo e Cebo cakwa Lesa. Ulu lwine ulubuuto lwa kasuba ulu tumona kunse te cimbi lelo Cebo cakwa Lesa, lintu Atile, “Lekeni kube ulubuuto.”

²⁸ Kabili ngacakutila Atile, “Lekeni kube ulubuuto,” kabili ulubuuto lwakana ukubako? Nomba ninshi te Lesa uwalandile. Lintu Lesa atila, “Lekeni kube,” kuli nokuba. Kabili ecio tulesanga ukutila akasuba ako ifwe tulesangalalamo ekusokololwa kwa Cebo cakwa Lesa icalandilwe mu Kutendeka.

²⁹ Kabili tuleiluka ukutila u Lubuuto lwakwa Lesa ulwa bunu bushiku Mwana Wakwe. Umo uwali a-k-a-s-u-b-a; uyo e M-

w-a-n-a. U-m-w-a-n-a ni muli Baibele. Ali. . . “Ku kutendeka kwali Cebo, Cebo ali pamo na Lesa, kabili Cebo ali ni Lesa.” Aba Hebere 13:8, “Aba cimo cine mailo, ileelo, no muyayaya.” Caba Cebo cakwa Lesa, lyonse. Cali ni Kristu muli Noa. Cali ni Kristu muli Mose. Cena cali ni Kristu muli Davidi uyo uwaloleshe mu muulu, nge mfumu iyakanwa, pa musumba; apo, imyaka imyanda cinekonse konse kuntanshi, Kristu aikele palya alelila palwa musumba, pakuba i Mfumu iyakanwa, pamofye ngafintu Davidi ali. Lyonse ciba Mupashi wakwa Kristu. Kabili ukusokololwa konse ukwa Cebo cakwa Lesa ukwishibikwa ukupitila muli Yesu Kristu, u Mupashi wakwa Lesa.

³⁰ Takuli ubumi bwingesa kunse ya lubuuto. Lubuuto luleta; ulubuuto luleta ubumi. Tekuti kube ubumi—ubumi kunse ya lubuuto, ku cifyalilwa nangu kuli bumupashi. Kufwile kwaba.

³¹ Kabili u Lubuuto fye lweka kuti lwaisa ne Cebo cakwa Lesa. I Cebo cakwa Lesa e Lubuuto nga Lwasokololwa. Lubafye Lubuto nalwikala pano, ngafintu Lesa abyele imbuto shonse.

³² Imibili yesu yali pe sonde ilyo i. . . ukuba, ukuba, ilyo tapalaba ulubuuto uuli lonse pano, ubumi ubuli bonse pano, nangu icili conse; ifyakukosha amafupa, imito, ifyamafuta, no lubuuto lwa mulwelele, necili conse, fyali pano—pano lintu Lesa apangile isonde. Casendelefye i Cebo Cakwe icalandilwe ukuleta fyena mukubapo, nga fintu fye cacitile ku bumi bwa fyalimbilwe, nangu ubumi bwa fintu, finshi, nangu ubumi bonse ubwali nokubako.

³³ Takuli nangu cimo icingaba no mweo, ifyacifyalwa nangu ifyabu mupashi, ukwabula u Lubuuto Lwakwe, kabili i Cebo Cakwe Lubuuto no Mweo.

³⁴ Lelo lintu Atuma u Lubuuto Lwakwe nokulenga Lwena ukwishibikwa ku bantu, kabili nomba Lwakanwa, nomba ngapalwa ico? Ico eco tulefwaya ukulandapo muno lucelo, ni: ukukana ulu u Lubuuto, kuli bena Lwatumwako, ukukanafye ngafilya fine cali lilya. “Moneni umubomfi Wandi U ntu Nsekelelamo.” Ena e Lubuuto ku Benafyalo. E Lubuuto kwisonde. Ali Lubuuto lwe sonde, lelo Balimukene. Ico elubali lwa bulanda.

³⁵ Kabili cilakumanya iyo mibele mu nshita yonse Lesa asokolola u Lubuuto Lwakwe, isonde palwa liko lilakana lulya ulubuuto. Mulandu nshi? Cena calilembwa mulya mwine muli Baibele. Cila nkulo, Lesa alibikamo nganshi i Cebo Cakwe muli cila nkulo, kabili Atuma lyonse umuntu umo ukusokolola ico i Cebo.

³⁶ Yesu asesemwe pa myaka amakana yane, ukutila Ali nokwisa, Messiya. Kabili lintu Aishile, Asokolwele ubulayo bonse ubwakwa Messiya. Lelo cibe abantu bamwi sonde, ama chalichi, nefyaba ngefyo, tafyaishibe nangu cimo palwa Ena,

eico, pantu bena baingile mu cintu cimbi ico ica bafumishe mukwishiba Ici. Nomba ngackutula u—umuntu fye. . .

³⁷ Twalabula iciputulwa cacifyalilwa. Ngacakutula umuntu, uwafyalwa pano ukwenda mulubuuto lwa kasuba, ulo Lesa amupangila, kabili, icintu cakubalilapo namwishiba, ena kwisala amenso yakwe, nokubukila pesamba, nokwisala iciibi, abweseshapo necakucingapo, kabili nokukanafye ukwishiba ukutula akasuba kalebengeshima? Akana ukwishiba insambu. Akana imyengelele yakako iyakaba, yena nintulo ilapela ubumi. Akana ulubuuto ulo katwala konse pakutula engamona konse uko aleya, noko alefuma. Akana ico. Cinshi wingalanda ku muntu uwabweseshapo ica kufimbapo, nangu uwabutukile pesamba nokwisala ulubuuto lonse, konse kuncende, kabili nokukanafye ukwishiba ukutula akasuba kalebengeshima? Kwaliba icintu cimo icalubana mu mano yaulya muntu. Uuli onse alishiba ico. Amano yacifyalilwa kuti yakweba ukutula palipo icintu cimo icalubana naulya muntu, ukutula ali, ali—ali. . . Icintu cimo nacicitika kuli ena. Nalufya amatontokanyo yakwe.

³⁸ Ukuba, eflyo cili mu nshita tuleikalilamo, lintu umuntu engaifisa palwakwe na fimo ifya—ifya kufi samamo, icine cine ukwishiba u Lubuuto lwa Mbila nsuma ilyo Lulebengeshima ngafintu Luli ileelo. Lintu umuntu ku mumbo afumako kuli Lwena, aingila mu cintu nokufumyapo icifimbo, atila, “Nshacetekela Ico,” palipo icintu cimo icalubana noyo umuntu. Tapalifye inshila iyakufikila pali ico. Kuli icintu cimo icalubana. Icintu cimo nacicitika kuli ena. Kabili tulesanga ukutula eflyo cili ngeflyo, ifingi nganshi ifya ifyo ileelo.

³⁹ Nomba, Yesu ali kusubwa kwa bunte bonse ubwaba kasesema. Kabili nobusesemo bonse ubwabo bwaletelwe ku Lubuuto mu nkulo Yakwe, ubo ubwasesemwe mu nkulo Yakwe. Aashishe inyali yonse iya Cebo ico cali muli Baibele, ilya iyasesemwe pali Ena. “Nacisungu akemita.” Alimitwa. Nacilungama. “Ishina Lyakwe aketwa Mpanda mano, Cilolo wa Mutende, Lesa wa Maka yonse, Taata wa Nshitape.” Ali. “Kabili amenso ya mpofu yakamona ya kamona.” Bena balimwene. Ifintu fyonse ifyasesemwe pali Ena, fyacitike lintu Aishile pe sonde.

⁴⁰ Kabili umulandu abantu bafililwe ukumona ico, ico cali. . . Cilamoneka iceni kuli ifwe nomba, pantu tulelolesha kunuma ukupitila mucilola cakunuma. Lelo bushe mwalitala ukwishiba, nga mwatwalilila ukulolesha ukupitila muli iyo nshila, muli nokuba icaonaulwa? Leken i tuloleshe ku cili ku ntanshi yesu.

⁴¹ Ico eco balecita. Umulandu bacitile ico, pantu baleikala mucilesha ca lubuuto lumbi. Baleikala mucilesha ca lubuuto lwa bushiku bumbi.

42 Kabili ico eco Nacetekela icaba nobwafya ne sonde ileelo, mwe fibusa, nipamulandu wakutila tuleesha ukwikala mu cileshe ca lubuuto ulo ulwabengeshime mu bushiku bumbi. Icileshe ulubuuto ulwabufi.

43 Pamofye ngo lubingu pa musebo. Tuleya ukukonka mu musebo kabili twamona ulubingu. Kwena kwishiba ukwa bufi ukwa kasuba. Kabili lintu wafika palya, tacilepangapo icintu lelo cintu cimo icabufi. Pantu, teti wende mucileshe cakasuba, pantu cena lubingufye, lyonse ukulangisha iwe icintu cimo icishilimo nangu cimo.

44 Kabili lintu abantu baesha ukweba iwe ukutila Yesu Kristu taba cimo cine mailo, ileelo, no muyayaya, baletwala iwe mu lubingu. Epela fye. Kabili lintu waingila mu chalichi, ifisumino fimo ifyatalala nangu icintu cimo ngeco, tamuli nangu cimo mulya, tacicilile paco wakwete mwi sonde.

45 Lekeni myebe. Tamufwile ukukana u Lubuuto lwa Mbila nsuma iyakwa Yesu Kristu, ulo ululeta icikabilila ca myengelele ya Mupashi wa Mushilo pali imwe, icimilenga ukuba ifibumbwa fipya muli Kristu Yesu. Tamufwile ukwenda mulubingu lumo ulwa nkulo imbi. Nomba, lulya ulubingu limbi lwali ulwalungama muli ilya nkulo imbi, limbi yali iyalungama kuli bena.

46 Cashininkishe ifyo mu bushiku bwakwa Shikulu Yesu wesu. Ewali u Lubuuto lwamu Malembo ulwa bulya bushiku. Ali Lubuuto. Tali Lubuuto mpaka Aishile pe sonde ukwisa shininkisha i Cebo calailwe. Namwishiba, Atile kulya, “Yohane ali lubuuto ulwabitisha kabili ulwabenegeshima, kabili mwatemenwe ukwenda mu lubuuto lwakwe pa nshita.”

47 Icline cine, pantu Yohane aseseme na Esaya imyaka imyanda cine lubali ne kumi limonaibili ilyo talafyalwa, ukutila, “Ishiwi lyauyo lili nokulabilikisha mu matololo.” Kabili pamo muli Malaki, kasesema wakulekelesha, imyaka imyanda ibiili ilyo talaisa, mu chapitala 3 iyakwa Mal-. . .iyakwa Malaki, atile, “Moneni, Natuma inkombe Yandi kuntanshi ya cinso Candi, ukupekanya inshila.”

48 Yohane Aishile pano pe sonde, ukulenga cilya i Cebo icalembelwe ukuba ica mweo. Ewali ishiwi lya umo uwalembelwe mu matololo, kabili lyonse. . .pamo alepekanya inshila ilyo Messiya talaisa. Kabili Yesu atile, “Mwatemenwe ukwenda mu lubuuto lwakwe pantu ewali lulya lubuuto, ulwabutisha kabili ulubuuto lwabengeshima.”

49 Kabili Yohane, atile, “Nomba Mfwile nacepa, ulubuuto lwandi lufwile lwafumapo, pantu (mulandu nshi?) Nimbomba mu nshita yandi iya sesemenwe ine. Mumfweni Ena! Ena e Umo. Mukonkeni Ena.” Ena aikele muli bulya bushiku, cena cashininkishe ici.

⁵⁰ Nomba, aba Yuda batontonkenye ukutila balepepela mu Lubuuto ulwa cine. Batontonkenye ukutila balepepa, uyu Lesa umo wine untu balekana. Umo wine ulya batontonkenye ukutila euntu balepepa, euntu batanike. Balemupumya ulya wine Lesa, kabili ukumulenga Ena ukuba uwasekwa ku bantu, ulya wine Lesa batontonkenye ukutila euntu balepepa.

⁵¹ Lekeni Nande ici nokuipetamika no mucinshi, lelo ukuleta u Lubuuto, pantu, nga fintu munyina acilanda pakashita akanono akapitapo, tuleikala ukucila pasho muletonkanya tuli. Ubushiku bumo muli ishi nshiku icintu cimo cili nokucitika, yena ikaba ninshi inshita naipwa. Abantu bakabula ululembo lwa ciswango, ukwabula ukwishiba neco balecita. “Impofu nga yatungulula impofu mbiye, shonse shili nokuwila mucilindi,” efyo Yesu alandile. Kabili tuleikala ukucila napafyo tuletontkanya. Abantu abengi abacishinka balakonka ico, ukukana ishiba neco balecita.

⁵² Lelo inshita naifika nomba lintu u Lubuuto lulebengeshima, u Lubuuto lwa Mbila nsuma, mu Maka yakubuka kwakwa Yesu Kristu, ukuisokolola Umwine eka ukutila Yesu Kristu aba cimo cine mailo, ileelo, no muyayaya. Abikile ico muli buno bushiku. Ifintu ifyo Alaile ifya muli buno bushiku fifwile fyacitika muli buno bushiku. Nga cakutila ichalichi cakana ukupokelela Ico, Lesa kuti ainya aya amabwe ukwimya abana kuli Abrahamu. Kuti aleta Inkombe Yakwe yaisa, pantu lyonse alacita ico. Lyonse Ali nokucita ico.

⁵³ Abantu batontkanya ukutila bendela mu Lubuuto, mu ntambi shaba wishi, kabili, icintu cakubalilapo namwishiba, bena bendela mu lubingu lwa lubuuto, temu Lubuuto lumo lwine, balikana lulya lwine u Lubuuto ulo balanda ukupepa.

⁵⁴ Imilimo Yakwe yamulangishe bwino bwino Untu Ali. Yesu atile, Palwakwe, “Mufwaya mu Malembo, pantu muli Yena imwe mutontkanya ukutila namukwata u Mweo wa Muyayaya, kabili Yena eyapela Ubunte pali Ine. Ninani Uwingansusha pa lubembu?” Atile, “Ninani uwingashininkisha ukutila Ninanda icili conse, nangu ukulanda ukutila Nalipanga, ico Taata wamu Muulu tashininkisha ukupitila muli Ine?” Alishininkisha kuli imwe ukutila Ewali u Lubuuto lwa nshita, pantu casesemwe konse ukutila uyu Messiya afwile aba muli nshila, kabili pano cakulile mu Mweo, lelo intambi shabo shabapatwile ukufuma ku Lubuuto ulwine lwine ulwa Cebo.

⁵⁵ Aba Fariseo, aba Saduke, abakwa Herodi, na conse ifyo cali, bakwete isonde ilya ikatisha nganshi, nga fintu bacitile mu nkulo shonse, ukutila bafililwe ukumona u Lubuuto bwino bwino. Catulumwine amenso yabo. Babele ukwenda mu lubingu, “Ubushiku bukonkapo buli nokuba *ici*, kabili mailo cili nokuba *ici*. Tukesa ingila muli *ici*, kabili nokuba *cilya*. Tukesa ingila muli *cilya*.” Tulesanga ukutila cena cilesha cabufi.

⁵⁶ Yesu Kristu abafye uwacine ileelo, mu mutima wa muntu, ngafintu Ali. Amaka Yakwe nokubapo Kwakwe ukwa mweo filifye ifya cine ileelo nga fintu fyali. “Moneni, pakashita akanono, kabili isonde talili Nokumona nakabili. Kosmos, ‘umutande we sonde,’ tauli nokumona Ine nakabili. Cibem imwe muli nokumona Ine; pantu Nkaba pamo naiwe, nangufye muli imwe, ukufika na kumpela ye sonde. Imilimo iyo Ncita naimwe mukacita pamo, nangufye ikalamba ukucilapo pali iyi mukacita, pantu Ndeya kuli Taata Wandu.”

⁵⁷ Bulyo ubulayo ubukalamba bwe leelo. Isonde lilifye impofu ngefyo bengaba, lelo kuli “abo abali noku Mona,” kabili ico eco tulesha ukukwata ileelo. Ifyo umwisulo wa Mbila nsuma, upilibula, kulangisha Yesu Kristu mumaka yakubuka Kwakwe, kabili na onse umwisulo uwa bulayo Bwakwe; ukutula Mupashi wa Mushilo asokolole ifi fintu nokufilenga ukuba ifyalungama, ifyo Lesa alaya kabili, kabili Ali nokuficita. Ee, mukwai.

⁵⁸ Aliba uwashininkishiwa mukupwililika bwino ukupitila mu—mu Cebo kabili na mumilimo iyo Alecita, lelo tapali nangu umo pali bena uwalefwaya ukucetekela ico. Ashininkishe u Lubuuto Lwakwe ukuba i Cebo! I Cebo efyo calanda “Mufwaya mu Malembo.”

⁵⁹ Lelo intambi shabo isho baleikalamo, shali lubingu ulwa mu nkulo imbi! Batile, “Twacetekela Mose; Mose euntu twacetekela. Tatwishibe noko Wafuma. Nikwisa uko Wafumya amasambililo Yobe? Cinshi Wingashininkishako ukutula Waba *Ici?*”

⁶⁰ Imilimo Yakwe ilanda ubunte pafyo Aba, nga cakutula bena babelengafye Baibele. Bena balebelenga Ico, lelo bafililwe ukumona Cena. “Imilimo yandi ila Nangisha.”

⁶¹ Umuntu eshibikilwa ukupitila mupepala fyakwe, ifipepala ifya Cebo cakwa Lesa, nga cakutula atumwa ne Cebo cakwa Lesa kabili pamo ne Cebo cakwa Lesa. Cimo cine munkulo yonse! Cena lyonse efyo caba.

⁶² Teti twikale ukupitila mu lubuuto lwa mailo yafumineko. Ulubuuto lwa mailo yafumineko lyashi lya kale. Tatwaishibapo nangu cimo palwa ico. Ileelo tekuti ube uwakaba ukupitila mukasuba akasanike mailo. Ubo ebwaba ubwafya nama chalichi ileelo. Ubo ebwaba ubwafya na bantu, baleesha ukwikala ukupitila mufyacitike mailo. Iwe tekuti ukabe ukupitila mu mulilo uwapentwa. Icine cine iyo, uyo tawakwata icikabilila muli wena. Akasuba ka mailo takakwata icikabilila muli kena.

⁶³ Ulubuuto lwa kasuba lutumwa pe sonde mucifyalilwa, ukulenga imbuto ukupya pakusombola ukuleisa. Cila ubushiku bulaleta akasuba akapya. Akasuba aka akalebalika ileelo, kalakusha ingano, mu Canada; kalya akasuba kamo kene, ukuba, nga cakutula takakwete. . . takakwete nakabili akasuba ukucila pali kalya, uyu Cikungulupepo nangu Akasaka ntobo akaleisa, teti filenge imbuto ukupya. Kena kafwile kaba akakosa

kabili akamaka ukucilapo, cila bushiku lwena lulekula nokupya, ukuleta imbuto ukubapo.

⁶⁴ Nomba nga cakutula ulubuto, palwaluko, nga lwatampa ukukula, ulubuto lulesapo, nga cakutula lwena lwaikala ulwalungama pamo no lubuto, lwena lukulafye ulubuto. Cila bushiku, necipaapa ukushinguluka lwena, icipanda ca—ca calciumu naconse iciya pamo nalwena, cikula bwino ukuya mu lubuto, ilyo akasuba kaleya kalekoselako.

⁶⁵ Lelo imwe buleni akasuba akabalika Mukasaka ntobo, kabili nokubika kena pangano ileelo, kena kuti kaipaya. Icine cine, imwe tekuti mucite ico. Lwena lufwile lwaisa munshita yaluko. Eico ingano shakwa Lesa nembuto shipyafye muli ilya nshita, munshita Fyena fibamo. Lelo akasuba kuti kaba shani... Ukuba, ingano kuti shafwa, ifisabo kuti fyafwa, ukupitila mukasuba ako akaliko ileelo, ako akalesanika ileelo, ukucila. Cena cili pabusomboshi ubuleisa lulepya. Imbuto shifwile shakula ku lubuuto.

⁶⁶ Lelo icintu cili, ileelo, imbuto shamu chalichi tashifwaya ukukula. Shifwaya ukwikala kwati nifilya cali kunuma munshita yakwa Moody, Sankey, Finney, Knox, Calvin. Bali abalungama, ebali ulubuuto lwa nshita.

⁶⁷ Lelo ino ni nshita imbi. Buno bushiku bumbi. Uku ekuya kuntanshi ukwa Mbila nsuma; Lwena luleisa mukukula kwaluko. Eico teti twikalile muco Luther alandile, ico Wesley alandile, nangu bamo abashala pakati kabo. Tuleikala mu Lubuuto ulwa sobelwa ulwa muli buno bushiku. Tuli munkulo ya chalichi ca cine lubali, te muyacitatu nangu iya cine inkulo ya chalichi. Imbuto shifwile shapokelela Ico. Nga cakutula shakana ukucita ico, shena kupona kabili Tacilepilibula nangu cimo pali ico. Imbuto nashikula no Lubuuto nga cakutula shena shaya kuntanshi no Lubuuto.

⁶⁸ Eico ichalichi cifwile caleta umukate uwamuli cila nkulo, ico Yesu alandile, ukutula, “Umuntu ali nokuba uwa mweo ukupitila mu Cebo conse ico icifuma pakanwa kakwa Lesa.”

⁶⁹ U Mukate untu tulekabila ni Baibele. Yena ebusokololo ubwa pwililika ubwa butantiko bwakwa Lesa. Yena ebusokololo ubwapwililika ubwakwa Yesu Kristu. Tatulundako icili conse ku Yena, nangu ukufumyako icili conse kuli Yena; uyo onse uwacita ico, ishina lyakwe lili nokufumishiwamo mwi Buuku lya Mweo. Tatukabila ifisumino ukulundwako kuli Ici. Calembwafye munshi Cifwile ukubelamo. Ifwe tatufwile ukulundako nangu cimo kuli Cena, ukufumyako nangu cimo kuli Cena, kushimikila Cena munshila Cabelamo, kabili Lesa ali, nokusokolola cena. Ubulayo bonse Alaya, Ali nokusokolola bwenafye mu musango umowine. Tatufwile ukufumyako kuli Cena nangu ukulundako kuli Cena. Kulekafye Cena muli iyoine nshila Cabelamo.

⁷⁰ Lelo, tulemona, ileelo, tulesanga abantu kwati nifilya cali muli bulya ubushiku kulya, ukwasha ukwikala kunuma kulya mulubingu. Ichalichi cifwile capya nga fintu ingano shipya, “ulya muntu tafwile ukwikalilafye ku mukate weka, lelo ku Cebo conse icakwa Lesa, u Mukate wa Mweo.” Telubalifye ulwa Fyebo; lelo niku Cebo conse icakwa Lesa, muli cila nkulo! Tamufwile ukwikalafye ukulya cilemba nefyumbu inshita yonse. Kwaliba ifintu fimbi ifiya pamo nafyena, ilyo tuleya mucapwililika conse Icakulya icikalamba icakwa Lesa mu cungulo bushiku ico icibikilwa abantu Bakwe, amaka ya Mupashi wa Mushilo, uku—ukusangalala kwa Ico, ukwa maka no Mupashi uyo uwapelwa. “Imilimo iyo Ncita muli nokucita pamo. Pantu Ndi no mweo, naimwe muli nokuba nomweo pamo.” Ubulayo buntu Yesu apangile ku Chalichi Cakwe, kabili cibe ileelo tulesanga abantu ukwasha ukubwelelamo munshila ya kunuma ukuya munkulo imbi iyapita.

⁷¹ Inkulo yakwa Luther, yali ni nkulo iikalamba. Amwene icilubo ica chalichi ca Katolika, amwene umulalilo. Ulya, ulya shimapepo mwaice, amwene ukutila ukutila cilya cali icalubana, “cena tacali niulya wine ububili wakwa Kristu,” wena wali ciputulwa ica mukate ulya—ulya bapalile. Kabili amwene ukutila, “umwangashi tawali niulya wine u Mulopa,” lelo wena waleiminako u Mulopa. Eico ena ailishenye pa cintu pantu ora waulya nshita ali palya. Kabili temulandu nibanga bashimapepo bakwete kabili nafyonse ukucilapo ifyo bakwete, Lesa ekatilila umuntu uyo uwingalenga ulubuuto ukubengeshima. Amen. Acipokelele, “Ukulungamikwa ukupitila mucicetekelo,” kabili alengele ulubuuto lwaba Lutherani ukubengeshima. Panuma yaico kwaishile, ico nshita yaciko yapwile.

⁷² Kwaishile inshita imbi iyo ichalichi cali nokufuma kumembu shaciko, nokuba icashilishiwa. Uwakonkelepo ukwisa ni John Wesley, umuntu umunono uwamu Anglicani uwafumine ku England kulya, uyo uwali uwamu chalichi ca Anglicani, lelo amwene ulubuuto ulwa Mbila nsuma. Yena yali ni nshita iya Nkulo ya Philadelphia ukwisa ukubapo. Kabili lintu acitile ico, ashimikile imilimo ya cibili iya kusenemina, ukushishiwa ukupitila mu Mulopa wakwa Yesu Kristu. Tapali nangu cimo icaiminine mu lubuuto lwaciko. Balemutonkanya ukuba uwapenafye nga fintu Luther ali, lelo ailishenye pali bonse abashala ifyo bali, nokubengeshimya ulubuuto, pantu lwena lwali lubuuto lwa nshita. Lesa asangile umuntu, John Wesley, uyo uwaashishe ulubuuto.

Asangile . . . kabili pamo Luther, ulya uwaashishe ulubuuto muli ilya inkulo.

⁷³ Nomba mukuya kwaishile ababwananyina ba Pentecosti. Babwelele munkulo yabo, iyakubweseshapo ifyabupe, ukubweseshapo ifyabupe, ifyakulandila mu ndimi, ifyabupe fya bundaapishi, ne fintu ku chalichi. Nomba, bena bacitile fye

bwino bwino ifyo Amalembo yaebele bena ukucita, kabili, lintu bacitile, basokolwele ico. Ico cili bwino bwino icalungama.

⁷⁴ Lelo bushe namwiluka ukutila natufuma kuli ico? Tuli munshita yakwa Nabwina, inshita yakusala, inshita iyakutila (Nabwina) batile tuli nokukwata. “Fyonse ifyo makanta uumeng’anya ashile” muli Yoele 2:28 yalanda, “fyonse ifyo makanta uumeng’anya ashile, ma—makanta uuputaula alile; kabili na fyonse ifyo makanta uuputaula ashile, makanta alile.”

⁷⁵ Cila kamo akabungwe pali uto, nga cakutila mwalibelenga Ifikakatikilo Cine lubali ifya muli Baibele, cila umu pali balya bakapilibula aile nokushimikila i Cebo, lelo ashileko icintu cimo. Nomba cinshi ico bacitile panuma pakapilibula bapwisha, kabili ulubuuto lwatampile ukushima? Mucifulo cakwenda mu Lubuuto lwa kuntanshi, bacampenye pamo. Kabili lintu bacampenye pamo, “Twacetekela *ulu* u Lubuuto. *Ulu e* Lubuuto! *Ulu Elo.*” Cinshi ico bacitile? Wesley aishilepo nokufuma pali bena.

⁷⁶ Cinshi ico Wesley acitile? Aapenye panuma yakwe, kabili munyina wakwe—wakwe, Yohane na—na Charles, kabili mukuya kwaishile Asbury nabalya, kabili, panuma yanshiku shabo, baampenye pamo ico icalaitwa ichalichi caba Methodisti. Cinshi ico bacitile? Bakene u Lubuuto ulwa kuntanshi. Batilefye, “*Ulu e* Lubuuto. *Ulu Elo.*”

⁷⁷ Nomba kwaishile ba Pentecosti kabili bamonekele, ulya Lesa acili alatuma ulubatisho lwa Mupashi wa Mushilo. Acili alaleta amaka ya bundapishi Bwakwe, ubo bakana. Cinshi ico bacitile? Bafumine palya pene pali bena, pantu lwena lwali lubuuto lumbi.

⁷⁸ Luli cinshi nomba? Natupita pa myaka amakumi mutanda, ba Pentecosti balyampana pamo, “Ifwe tuli *ici*, ifwe tuli *cilya*,” kabili Lesa alyenda ukufuma pali cena; ukufuma ukuya kwi shilya, kabili nokuleta Nabwina, Uwasalwa, ukufuma muli lilya ibumba. Ico, takwakatale akuba inkulo ya ya chalichi cimbi. Inkulo Ya Chalichi ca Philadelphia cali ni Wesley. Kabili ne Nkulo ya Chalichi ca Laodicea kabungwe kaba Pentecosti, ico icayafye mukutambalala mululembo lwa ciswango. Iyo e Baibele, nga fintu munyina acilalanda munshita ishinono ishapitapo. Ico e cine. Nacilungama. Bena baba, bonse utubungwe, pantu bena balakana ukwenda mu Lubuuto lwa kuntanshi. Balayampanya capamo abene, kabili batila, “Twacetekela *ici.*” Lintu Lesa acita icintu cimo, cimone pamo mu Malembo.

⁷⁹ Aba Fariseo batile, “Natukwata Ico.” Aba Saduke batile, “Natukwata Ico.” Lelo Lesa ewakwete Ico! Lesa alisala ulufungulo nokulangisha u Lubuuto. Lwena lwalikanwa kwati nga fintu Lwena lyonse lwaba.

⁸⁰ Ichalichi ca Katolika cakene Luther. Wesley akene Luther. Kabili eico pamo ba Pentecosti bakene Wesley.

⁸¹ Kabili na Mupashi wa Mushilo ileelo alekana ba Pentecosti. Imwe mulifye ababafye kabili abatalala nga bonse abashala. Umuntu onse kuti amona ico. Nalimitemwa. Nimwe icintu icapalamisha icabapo kuli Baibele, Naishiba, emulandu wine Ndi pamo naimwe. Lelo, kutikeni, isuleni amenso yenu nokumona ubushiku ubo tuleikalilamo! Yena ninshita iya lufungulo ukupilibuka nakabili, no Lubuuto ukwisapo, ukufumya Icimuti. Baibele yatila, muli Malaki 4, “Ali nokutuma nokubwekeshapo nakabili i Cicetekelo icakubalilapo ico icali pamo na bantu.” Alaile ico. Alacita ico. Atumine i Cebo Cakwe, kabili na bakasesema baishile pantu i Cebo caishile kuli bakasesema, kabili bakwete i Cebo nokucilenga Cena ukuba ica mweo.

⁸² Utubungwe ne mibombele iya nshita yakene ico, mu nkulo yonse, eico bali nokucita ico ileelo. Lesa alifye uwalinga ileelo ukwimya umuntu nomba nga fintu Ali lilya. Tatalile emyapo utubungwe. Kuti mwaipusha uwalyashi lya kale uuli onse, ukulolesha ukupita mwilyashi lya kale; lintu akabungwe kaampene, kafwilile palya pene kabili takatalile akema nakabili. Lesa alanda kuli cila umo umo. Nacilungama.

⁸³ Kabili Lesa alaile ukucita ico nakabili munshiku isha kulekelesha, kabili ukutila Ali nokucita. Ico Lesa alaya, ico Ali nokucita, ukwasha u Lubuuto ico icinga shininkisha Amalemba ayalaiwa aya leelo. Yesu atile, “Nga fintu cali munshiku isha—ishakwa Loti, eico eflyo cili nokuba pakwisa ukwa Mwana wa muntu.” Imwe kulangisha, namumona ifyo balecita. Lolesheni kuli Yehova, ico Acita, Taata wesu alibika ifintu fyonse mu ncende.

⁸⁴ Mwaliba Loti mulya mwi sonde, mulya mu Sodomu, nolubembu lonsse, ukutalalila. Mwaliba inkombe mulya ileshimikila kuli ena, pamo.

⁸⁵ Mwaliba ibumba lyakwa Abrahamu, Abasalwa, abafumine, bamo ababa pamo nobulayo, abalolela icine cine pa Mwana. Loti alelolesha ku mwana, pamo, lelo temumibele iyo Abrahamu alelolesha pali ena. Cinshi cacitike? Ilyo fye tacilacitika, Lesa aikile nokuisokolola Umwine mu mubili, nokulanda ukutila Ewali i Cebo, pantu, “I Cebo cakwa Lesa caliba icatwisha ukucila ulupanga ulwatwila kubili kubili, kabili nicikalingulula wa matontokanyo alo ayaba mu mutima.” Yesu atile, “Ifyo eflyo cikaba nakabili, pakwisa kwa Mwana wa muntu.” Ubu ubulayo bwa maka yakalamba ayakwa Lesa, yalandilwe nemilomo yakwa Yesu Kristu. Fyonse fibili imyuulu ne sonde fili nokufilwa, lelo Tafyakatale afilwa. Lesa ali uwingeba aya amabwe ukwimya abana kuli Abrahamu. Oh, ee!

⁸⁶ Tuli pabulendo bwesu, tuli nge cintu cimo ico Israele ali. Israele, mu bulendo bwabo, balekwata manna umupya cila bushiku, pantu manaa mupya alepona. Tatufwile ukwikala mu lubuuto lwakwa Luther, ukwikala mu lubuuto lwakwa—lwakwa Wesley, nangu ukwikala mu lubuuto lwa Pentecosti. Tuli munkulo imbi, Manna mupya.

⁸⁷ Cinshi icalecitika nga cakutila baesha ukusunga ilya manna? Yaleonaika. Yalebepaya. Uyo wine emulandi twakwatila abengi nganshi abafwa ku mupashi, abetwa abena Kristu. Bena balyelya ulubingu lwa bushiku bumbi. Balelya manna ulya uwaonaika kale. Pamofye ngecikapa pangano, nga cakutila tacile mungano, cilafumako kungano. Kabili lintu u Lubuuto lwakanwa, tapaba lelo kano icintu cimo icakucita, kwaluka ukwingila mumfifi. Icipandwa conse ica bushiku, cili nokukana u Lubuuto nokubwelelamo mumfifi. Eico efyo cicita naku Mbila nsuma, mu nkulo yonse caliba icashininkishiwa ukuba ifyo. Tuleikala muli ilya inshita.

⁸⁸ Manna wa mailo naonaika. Ndomfwa abantu baletila, “Imyaka amakumi yane ayapitapo, Nacitile *ico-ne-co*.” Ico nacilungama, lelo nga palwa bushiku bwa leelo? Nga palwa chalichi icili pamulilo? Tulanda palwa bushiku bwa mailo, nga palwa bushiku bwa chalichi ileelo? Nga palwa iwe nga weumo ileelo? Pantu, ubushiku tekuti bucite mubwa leelo. Cena cali icalungama mailo.

⁸⁹ Imbila yakwa Luther yali e lubuuto lwa nshita, nga fintu ulwakwa Yohane lwali, lelo kwaimine ulubuuto ulukalamba ukucila. Eico efyo na Luther ali ulubuuto ulukalamba, kabili twasangalele pali ena pakashita, lelo kwaishile ulubuuto lumbi ulwaisele ulwakwe. Ico lwali nokucita ku Lwampanya pamo; kabili Lwatwalililepo ukulenga Umukate ukuba uwapwililika, lwatwalililepo ukulenga Manna yakwa Lesa ukuba iyapwililika. Lelo cinshi ico bacitile? Baampene pamo. Umuntu alingila muli ico. Mucifulo cakwa Lesa ukutungulula ico, umuntu nemibombele yakwe baingila muli ico, nokucilenga ukuba impofu.

⁹⁰ Oh, ici i Cimuti Nabwinga ileelo, calipululwako. Umusamambo onse uushitwala ifisabo ulaputulwa. Yesu efyo atile, Uwashila Yohane 15. Cinshi icacitika nomba, tulemona ukutila bena baliputwilweko, bapululwako.

⁹¹ Ibukisheni, ulya wine umutima wa cimuti waba pakati aka cimuti. Ifisabo fili nokupya, incende yakushalikisha iya cimuti iyo cena cingatwala ifisabo yaba palya pa muulu waciko, pantu nibulya ubupya bulya ubwisa ukufuma pakati akabumi ubwaba mu lubuto.

⁹² Cena Cimuti Nabwinga. Yesu ewali Nabwinga, Ali i Cimuti. Bamuputwile Ena. Ewali i Cimuti ca Mweo cilya icali mwibala lya Edeni. Bamuputwile Ena nokumukobeka pa Cimuti caci

Roma, ukula Mupumya. Cinshi ico Acitile? Lesa Amwimishe mu bushiku ubwalenga shitatu, ukumufumya kubafwa. Kabili ileelo kwaliba i Cimuti Nabwinga; Catampile kulya kunuma mukutendeka, ukubwelela kulya kwine pa Bushiku bwa Pentecosti.

⁹³ Kutikeni, imwe mwe bantu mwebaba mu chalichi! I Chalichi tacatampile pa Nicaea, mu Rome. Catampile mu Yerusalemu, pa Bushiku bwa Pentecosti, i Chalichi ca tampile. Nomba cinshi ico bacitile? Batwalililefye ukulaampanya; na Lesa atwalililapofye ukulaputulakofye imisambo. Nomba baampenye ba Lutherani; baputwileko imisambo. Wesley; aputwile imisambo. Pentecosti; yaputwile imisambo. Mpaka cena caisa. . .

⁹⁴ Lelo Lesa ali nokukwata i Cimuti Nabwinga! “Conse cilya ico makanta uumeng’anya alile, kabili na makanta alile, Ndi nokubwekeshapo,” efya sosa Shikulu. Malaki 4 ilatweba tuli nokubwekeshiwa ku Cicetekelo icakubalilapo nga fintu cali pa Bushiku bwa Pentecosti, “Kucicetekelo caba taata.” Twacetekela ukutula cili nokwisa. Nincetekela yena ninshita yaciko nomba. Ifipandwa nafikosa kabili nafyuma, kabili bali nokufifumyako ku Cimuti, pakutula ifisabo fingatwala palwafiko mulya mwine pamuulu wa Fimuti. Oh owe!

⁹⁵ Lonse ulu ulubuuto luli ulwalungama. I Chalichi ileelo nilulya ulubuuto ukubika neco capokelela ileelo. Cena kupwisha ukulobolola. Nga fintu tulesanga ukutula i Cimuti palwaciko, nangu. . .Ingano shifwile shakula no Lubuuto, ukuikusha ulwina ukufuma kwibula lyangano, kabili ukufuma ku lubuto. Lwena lukula no Lubuuto. Ulubuuto ulwa munkulo shimbi lwena lusungafye icalembwa ica ino nkulo. Ulubuuto lwakwa Luther icalembwa ica—ica lubuuto lwakwa Wesley. Wesley asunga ulubuuto ulwa Pentecosti. Lwena lubuuto lumu lwine, ulwakulilefye no Lubuuto. Nga cakutula abantu kuti bamona ico!

⁹⁶ Inshita imo iyapitapo, Nalebelenga icalembelwe icinono, apo namfumu waku England, (teuyu namfumu) niulya umbi, aile mukumona akampani kepepala ako akalepanga amapepala yawama nga filya. Kabili lintu bamwipwishe amepusho kuli kateeka wakampani, amutwele ukupita. Alefwaya ukumona ifyo ipepala lisuma lipangwa. Amusendele nokumulanga fyonse ifikalamba ifyakulemba ne fintu. Kabili muli shilya inshiku, bapangapa amapepala ukufuma kufisalu ifyakale ifyalepauka. Bonse tulebukisha ico bwino. Eico aile mu muputule nokwisula iciibi, lelo tamwala nangu cimo kano umupili wa fyakufwala fyakale ifyalepauka. Namfumu mukusunguka, atile, “Finshi ifi ifintu fyalamba?”

⁹⁷ Umuntu ulya. . .uwali kateeka wa kampani, atile, “Filya fyakufwala, mailo. Mwamona, fyena fyaliba ifyalamba. Tatuposa fyena, lelo epepala lya mailo.”

Atile, “Nshileumfwikisha ici.”

Atile, “Ukacumfwikisha mailo.”

⁹⁸ Eico lintu bapisha ishi insalu ishakale mukulemba, ukushipisha mucatantikwa cimo icakuwamya, kabili—kabili—cintu ico fifwile fyapitamo, icatantikwa; lintu fyafuma, fyena filaba amapepala ayasuma ayakalamba. Kateeka atontonkenye ukutila ali nokulangisha namfumu icintu cimo ico tatalile eshiba. Abikile ukutantika kwakufyalwa kwakwe pali lyena, nokufibika pe pepala ilisuma. Lintu namfumu apokelele ico, amwene ukutantikwa kwakwe ukwa bwikashi muli shilya insalu ishalepulwa ishalambile, mailo, pantu cena shapitile mucatantikwa cimo.

⁹⁹ Oh, nga cakutila Luther, Wesley, na bonse, kuti bamona ico, ukutila ifintu fya mailo kuti fyabomfeshiwa ilyo fyena filepita mucatantikwa! Lintu Mupashi wa Mushilo alangisha u Lubuuto, ukufuma ku kulungamikwa ukuya ku kushishiwa, ukuya ku lubatisho lwa Mupashi wa Mushilo, kabili nomba inshita yakulekelesha iya Kwisa kwakwa Kristu; yena yalikwata icatantikwa, tecakwa namfumu, lelo ca Mfumu yamu Muulu ico icimininako Ena umwine pa Lwakwe, nga fintu ichalichi calisa mukupalamina mu bacepesha, kwati ngo bupyungishi bufwile bwaba cimo cine ngo bupyungishi ubo Akwete.

¹⁰⁰ Balya abafwila mu nkulo yakwa Luther, ukuya palya pesamba ilya pyramidi, kwati; tekufunda ukwa pyramidi, lelo cakupelafye nge cakumwenako.

¹⁰¹ Ilya pyramidi yabiya iyapwililika nganshi, nga cakutila umo pali imwe alipo kulya. Tekuti upishepo nakanesala, nangufye. Be—bena tababikilemo indaka muli cena, ukukonkafye nefyo twaishiba. Bakapanga bali abakalamba nganshi! Nomba, balufishe ilibwe lyapamuulu. Tabaishiba napo lyaba. Nomba lintu lilya ilibwe ilyapamuulu lintu likabwela, lyena lili nokubafye kwati nifyonse ifyashala, lyena likaba ilyaikatana pamo nelibwe lilya ilyashala ilyaisuka. Nga cakutila mwabikapo ilibwe pali yena, cifwile caba muli iyo nshila.

¹⁰² Kabili lintu Yesu akabwela, Ali nokusanga i Chalichi icasambwa, ukwabula itolo nangu ulukanshi, kabili cena cili nokuba ubupyungishi bumo bwine buntu Akwete. Cena cili nokubweshwa Ilibwe lyapamuulu.

¹⁰³ Ngo kuboko kwandi pano, mu cinshingwa. Cena cinshingwa, nicofye cili icafitisha ilyo ukuboko kwandi kuleya kulekulilako...Cena cintu icapusanako *apa*, cintu icayako pamuulu *apa*. Ngecapusanako kabili icayako pamuulu, cilaba icafininako; icafitisha, icafitisha, icafitisha, kabili mukulekelesha catota pamo, kabili icapusanako kabili icayako pamuulu caba cimo.

¹⁰⁴ Ilyo elyo i Chalichi na Kristu baba capamo, nga Nabwina, no Mupashi umowine ulya uwali muli Ena ukaba pali Ena;

lintu i Chalichi cafuma mukulungamikwa, mukushishiwa, nokubatishiwa na Mupashi wa Mushilo, ukuya munshiku shakulekelesha, mukuwamya ena nomba pa Kwisa kwakwa Shikulu.

¹⁰⁵ Oh, tacifwile ukuba icipandwa icakalabana pali Cena, munyina wamu Pentecosti. Bengeshima pamo ne Cebo kabili ucetekele conse icinono pali Cena. Taufwile ukufuma muli utu utuntu utunono utwacetekela ne fintu, ilyo tuletwalililapo ileelo. Taufwile ukuba uwasunguka pali ico, pantu Ilibwe lyapamuulu lileisa, lilebilikisha, “Abba, Taata,” nombalinefye, “Lesu Wandu! Lesu Wandu!” Ee, Nincetekela ico no mutima wandu onse.

¹⁰⁶ Bushe mucimona ico? Namwishiba ico Ndepilibula? Ni Kristu nomba eulesenda insalu ishalepuka ishakale isha mailo, ba Lutherani, ba Methodist, ba Presbyteriani, nefyaba ngefyo, kabili Alebika shena ukupita mucatantikwa. Musango uwa catantikwa? Cintu catantikwa ica Mupashi wa Mushilo; ico bakwete, ukubikapo; ukupanga cena mpaka Abikapo icipasho Cakwe Cine, lintu i Chalichi na Kristu baba umo ukwikatana. Lesu, fikilisheni ico! Nincetekela ukutula mwalamona cena. Nga kuti mwamona ico. . .

¹⁰⁷ Cilenjibukisha pa lyashi, ukutula lintu u—ukupuputulwa kukalamba ukwa ku Welsh kwalipo. Umuntu umo umukalamba pano mu calo atontonkenye ukutula bali nokupitapofye nokumona ukupuputulwa kwa Welsh, necili nokulacitika. Kabili lintu baile bapita, ukuti basange, bamone icikulwa umo bakwatile. Lintu bafikile ku Wales, bashingulwike, batampile ukwipusha apo icikulwa cali. Bamwene ofesa umo uwali nensansa naiminina mulusoso, necisote ca tommy nafwala, aleshungulusha inkonto yakwe ukushinguluka kabili ukushinguluka nga filya. Kabili eico aba abantu baendele ukuya kuli ena nokutula, “Mukwai, bushe kuti mwatweba cikulwa nshi umuli ukupuputula kwa Welsh cibebele?”

¹⁰⁸ Atile, “Ee, mukwai, Nine cena! Nine cena!” Mulandu nshi? Alelangisha insansa kabili no Lubuuto lwamu Welsh—Welsh nokupuputulwa mukakti kakwe.

¹⁰⁹ Eico efyo ichalichi ca Pentecosti cifwile ukuba ileelo, ukulaipusha, “Yesu Kristu Ninani, uwaba cimo cine mailo, ileelo, no muyayaya?” Ulubuuto Lwakwe ulwa Mbila nsuma Yakwe lufwile ukulabengeshima pamo ne Cebo caino nkulo, ukusokolola Yesu Kristu ku calo, kwatifye nga fintu cali lilya.

¹¹⁰ Ali uwaisulamo ukupupula kwa Welsh mpaka aba kupuputula kwa Welsh.

¹¹¹ Tufwile ukuba abaisulamo nganshi na Kristu mpaka ifwe—ifwe twalangisha Ena mumaka aya Cebo Cakwe ico icapelwa kuli ifwe ukufika kuli buno bushiku. Mweba bwananyina, mwilaba abaima mufintu ifye sonde, tamufwile, aya amasakamiko ayafumya imwe ukuya. Ikaleni ne Mbila

nsuma. Mulemona i Cebo conse! Tamufwile ukubwelela kuli cimo wishi umo alandile. Natuye abalungama nomba kuco Yesu alandile ico icali nokucitika muli bunu ubushiku. Ee, mukwai. Tufwile ukuba u Lubuuto ulwa ino nkulo, ukusokolola i Mbila nsuma. Luther ali lubuuto lwakwe. Wesley pamo lubuuto lwakwe, Pentecosti ali lubuuto lwakwe. Lelo, ifwe natuya pantanshi munshila nomba, tuleisa ukwingila muli Nabwinga, abaitwa, Abasalwa. Ibukisheni, nga cakutula uli, iwe ulifye kwati niulya ofesa, akwete Cena muli ena.

112 Ibukisheni, iyi ni nkulo ya chalichi ca cine lubali, Inkulo ya Chalichi ya Laodecea. Umwabela u Kusokolola 3, bakene Kristu. Munkulo yonse iya chalichi iyo iyalandwa muli Baibele, i Nkulo ya Laodecea eyabipishe pali shonse. Yena yamukene Ena, yakene Ena, yamubikile Ena kunse.

113 Bushe mwalimona ukufita kwa mweshi, ubushiku bwafumineko, ilyo papa talaya ku Rome, ukufuma ku Rome ukuya ku Yerusalemu? Yerusalemu, ichalichi icakale nganshi; umweshi cakupashanya ca chalichi, lyonse ukulangisha u lubuuto ulwa kasuba, ilyo akasuba takalipo, kabili wena wafitile. Nalilengele ico pacipampa cafita pano, imyaka itatu nangu ine iyapitapo, nokulangisha ama chalichi, mu myanda na makana aya mayanda ukuya mu calo. Cali cinshi ico? Cinshingwa. Inshita yakubalilapo papa afumine, ukubwelela kuno, aishi mwi—mwishina lyakwa Paulo, nefyaba ngefyo, apitile muli isho incende; apalile umumana, pakwabuka wena, nefyana ngefyo. Bushe cinshi u—umumana wingafwaila amapalo?

114 Bwafya nshi ubuli ne nkulo yama chalichi iyo tuleikalilamo ileelo? Bushe tekuti mumone ico? Lesa ukulanda ico mumakumbi, ukulanda ico mu Cebo Cakwe, ukulanda ico mwipepala, ukulanda Ico pakati ka bantu? Bushe tekuti mwisule amenso yenu nokumona inshita? Aba ebena abapela ubunte bwa Cine. Ulu e Lubuuto lwa nshita.

115 Moneni ukusela kukalamba ukwa filonganino fyalekana lekana, kuleya muli ici icisaka kulya nomba, cilepangafye icipasho ica ciswango, mu Kusokolola 17, bwino bwino ico calandile cili nokucita. Imwe mwe bantu ba Pentecosti muli nokwikala tondolo pali ico nokwikala muli cena? Inshita yakupatikisha naisa.

116 Nomba e nshita iya kwima nokwasha inyali shenu, nokubengeshima pamo ne Mbila nsuma iyakwa Yesu Kristu na Maka.

117 Ninjishiba ici tacaishibikwa, lintu abengi bacibusa bandi abamu Pentecosti baikele pamo na papa ne fintu, nokutula, “Myumfwile nganshi iya bumupashi.” Kuli ine, cena—cena cilubo. Cena cilwisha Baibele. Lekenii Cebo cakwa Lesa cibe ica Cine. Ee, mukwai. Yena ni nshita nomba. Tulemona uku ukusela

ukukalamba ukuletwalililapo mu . . . Oh, cilemoneka icisuma mu menso yacifyalilwa, icine cine.

¹¹⁸ Kayafa amoneke umusuma kuco ali ukulangisha kuli bashimapepo, muli bulya ubushiku, bushiku bonse bulya. Lelo Yesu ewali u Lubuuto ulwalepanga i Cebo ukuba ica mwe, lelo ifisaka fyabo nefyaba ngefyo capofwishe amenso yabo kuli Ico. Atile, “Balekeni babe; impofu ukutungulula impofu, shonse shili nokuponena mucilindi.”

¹¹⁹ Natubwelela kuli ilya nshita nakabili, ba munyina na bankashi. Natubwelela kuli ilya inshita nakabili. Moneni. Mulandi nshi? Umulandu umo wine.

¹²⁰ Tulesanga ukutula aya—aya amalaiti yakalamba ayo twaikalamo, munshiku ishapitapo, yalifye ayalungama, tatukwete nangu cimo icabipa kuli yena. Lelo, iyi Nkulu ya Chalichi ca Laodecea, mube abacenjela, ibukisheni, ni Kristu uwakenwe. Kabili ico cilifye bwino bwino pafyo cili nomba.

¹²¹ Ici icisaka icikalamba nacendauka, ukwampanya bonse ba Protestanti capamo, uku ukusela kwa filonganino ifyalekana lekana. Kabili cinshi ico cilecita? Cena cilelenga ukufita pali cilya cine i Cebo, palwaciko, kabili i Cebo ni Kristu. Kuti bacita shani? Lintu abena Christian Science, naba United Brethren, nabengi abantu utubungwe utukalamba tumbi, bamo bacetekela ukufyala kwakwa nacisungu, bambi tabacetekela, bambi bacetekela *ici* na *cilya*. Kuti waampana shani palobe pamo nokukana cetekela? “Kuti baendela shani pamo kano basuminishanya?” Fumeni pakati kabo nokuba abapatukako, kabili musende ne Cebo cakwa Lesa ica Mushilo nokwikala Naco.

¹²² Yesu Kristu ali uwashingamwa ukusokolola i Cebo Cakwe. Icintu ico tulekabila ileelo kwima ukufuma muli Malaki 4. Kasesema umbi ali nokwima mwi Shina lyakwa Shikulu Yesu Kristu, kabili ali nokucitafye bwino bwino cilya ico Alaile ukucita. Nomba, umuntu mubupofu ali nokukana Ico nokwenda ukwingila mumfifi, nga fintu lyonse bacita.

¹²³ Moneni nomba, tulesanga ukutula, inshila imoine, intu ileelo, balekana, amachalichi ukukana i Mbila, baletanika i Cebo, balefumyamo i Cebo. Nomba nga cakutula iwe tawaba kuli ico, iwe tekuti nangufye—iwe tekuti nangufye ukwate ichalichi conse. Bali nokwisala ico. Iwe ufwile waisa nokwingila muli cena. Nga wakana ukucita, bakwisalila. Nomba nga palwa ico? Oh, iminina pali Ico icalungama! Ibukisheni, ni nshita yakutanikwa nakabili, mupepi.

¹²⁴ Ulubuuto lwa bufi lwalengele bukabolala bwakulisha—ubwakulisha ubo isonde talyatala alikwatapo, mu England, tapapitile inshita iitali. Bukabolala ubwakulisha bulya ubushatalile abucitikapo, bwacitike no lubuuto lwabufi. Ukwiba kwama dollar kwacitilwe ukupitila mu lubuuto lwabufi

lulya ulwalangishe ukutila ishitima lyaleenda panono, kabili ba Scotlanda Yard bafililwe ukusanga umuntu. Bapuswike kuli ico, ababucenjeshi nganshi. Ico caishibikwe nga bukabolala bukalamba ubwacitikwe na bakabolala, mucifyalilwa. Cena caibile isonde, pali bukabolala bwaciko ubwakulisha.

¹²⁵ Kabili bukabolala ubukalamba ubwacitwa ku chalichi cakwa Yesu Kristu, bwacitwa ukupitila mu lubuuto lwabufi, ulubingu lwa munkulo imbi, kabili ukukana u Lubuuto ulwasobelwa muli iyi nkulo. Ameni. Ulubuuto lwa bufi, ulubingu lwa mailo! Taufwile ukwenda mu lubingu lwa mailo. Ufwile ukwenda mucikabilila ca Mwana ileelo. Taufwile ukuibika we mwine panshi ukwingila mucinshingwa ca filonganino, uletila, “Inshiku shafisungusho shalipita.”

¹²⁶ Yesu atile, “Ifi fishibilo fili nokukonka bonse abo abacetekela: mwi Shina Lyandi bali nokutamfya ifiwa, bakalandila mundimi ishitya. Ifi ifishibilo fili nokukonka bena.”

¹²⁷ Bena batila, “Cilifye icalungama ku batumwa; tekuli ifwe.” Ico lubingu.

¹²⁸ Yesu atile, “Ifi ifishibilo fili nokukonka bonse abacetekela, mwi sonde lyonse.” Ee, mukwai.

¹²⁹ Nomba ubwafya mubelele pesa? Ukwenda mulubingu, kucitwa nabukabolala bukalamba, bwena bwalifumya Kristu mu chalichi. Mwamona, kuti Kristu aisokolola shani Umwine eka mu Cebo icalaiwa ileelo, ukupitila mucisumino catalala ica mailo? Cena tacikafya u Lubuto. Iyo, mukwai. Ichalichi ebukabolala bukalamba!

¹³⁰ Icikabilila? Kabili, ibukisheni, lulya ulubuuto lwacisumino icatalala taluli nokupisha u Lubuto ileelo. Lwena lukana u Lubuto. Ena nifube fube uwaba pe sonde, uwafina. Yena ni nshita iyakwa Lesa ukwima no kwasha u Lubuuto nakabili, ukulenga i Cebo Cakwe ukuba no mweo. Icine cine, Lubuuto! Cilya icisumino icatalala tacili nokupisha u Lubuto. Icine cine tacili nokucita.

Kabili, ibukisheni, ukutumpuluka kwalyenda pamo nakasuba.

¹³¹ Nga fintu Namyebile mukutendeka, Mfwile namona imilumbe, munshila icifyalilwa cendelamo. Nshakwata amasambililo ayakucita ico; Nshifwaya yena. Cawama ukukwata ico Nakwata ukucila pa masambililo yonse mwi sonde. Nalikwata Yesu Kristu. Nalimona Ena ukwikala i Cebo Cakwe muliconse, kabili ico eco Nkabila ukwishiba.

¹³² Kabili nga cakutila umuntu afyalwa ku Mupashi wakwa Lesa, ali nokufwailisha mu Malembo ukumona nga cakutila Cena ebwasuko bwa leelo. Ubwasuko ubwa leelo ni Kristu. Kristu e Cebo. Lintu i Cebo caisa ku mweo, cilangisha u Lubuuto

ulwalaiwa ileelo. Ino Nkulo yafita iya Laodecea, banonofye, “Nga abengi abo Napokelela, Ndabafopaula, Ndabakalipila. Lapileni,” Yesu atile, “kabili bweleni.” Pilibukileni ku Cebo. Ena e Cebo. Iseni kuli Ena. Ee, mukwai.

¹³³ Moneni u Lubuuto. Lwena lufuma ku Kabanga ukuya ku mboshi. Tuli pa Lulamba lwaku Mboshi. Lwakwete ifiputulwa fitatu, bushe teifyo? Lwakwete ifiputulwa fitatu. Lwaabwike amenshi, imiku itatu. Ukufuma kuli Paulo, kabili ukwabuka ukuya mu Mediterranean, lwaisa ingila mu Germany, Germany yayambwishe pamo na Luther; yaabuka mu English Channel, lwaya ingila mu United States kabili nomba. . . lwapita lwaya ingila—mu England; nomba, England, Lwaisa abuka lwaya mu Pacific, ukuya ku United States. Kabili alibomba mu nshila yakwe ukupita mu mbila yakwa Luther, ukutwalililapo ukupita, mpaka iciputulwa cakulekelesha ica Ico cili kuno ku Lulamba lwaku Mboshi nakabili.

¹³⁴ Kabili ukufuma pakupya ukwa lubuto, ukufuma munshila yonse ukubwelela ukufuma Luther, ukuya mu nshila yonse ukupita mu nkulo, cifwile caba umwisulo wa Mbila nsuma nomba, Amaka yakwa Lesa ukupya. U Lubuuto ulwalangwa ukupitila mukulungamikwa, ukushishiwa, inkulo ya pentecosti, ifwile yalenga ukupya i Cimuti Nabwinga pa Kwisa ukwakwa Shikulu Yesu Kristu; ukutila Kristu kuti alangishiwa mu Chalichi Cakwe, ngo Muntu umo, Ena no Mukashi Wakwe, Ena na Nabwinga Wakwe. Amen. Ino e nshita tuleikalilamo. Ulu e Lubuuto lwabuno bushiku. Endeni mu Lwena! “Mupusuke, shonse impela shape sonde.”

¹³⁵ Ulubingu lwa chalichi ulwa bunu bushiku lwaba ulwakubepa nganshi, Yesu atile mu Mateo 24. Atile, “Lwena luli nokubepa nangufye balabene abasalwa nga cakutila cingacitwa.” Mwamona, te Luther tekuti apokelele. . . Luther tekuti abepe Methodisti. Methodisti Tekuti abepe Pentecosti. Ico nacilungama, mwamona, lelo nga palwa kwa Nabwinga? Ico ecilenga ba Pentecosti ukutulumuna amenso. Ee. Mwamona, mwabwelelemo kufisumino fyenu, kumibele yenu, abaampaniwa, kabili mwakwete ibumba lya bantu ilyalemyeba ifyakucita.

¹³⁶ Baibele yalilaya ifi fintu. Tulekabila abaume na banakashi abo abaisulamo no Mupashi wakwa Lesa.

¹³⁷ Nga cakutila iwe watila walikwata u Mupashi wakwa Lesa muli iwe, kabili na Lesa alepanga ubulayo bumo Pano, nga kuti Mupashi wa Mushilo asuminisha shani Ico, atila, “Ukuba, cifwile ukuba icalungama mu nkulo imbi. Tatwacetekela Ico muli iyo nshila”? Uyo te Mupashi wa Mushilo.

¹³⁸ Umuntu uwaisulamo na Lesa, ena ne Cebo baba umo. Icine cine, eflyo caba. Cena cintu cafuma mukuba umo, ukuba umo pakati kakwa Lesa no muntu.

139 Kuti caba shani umwanakashi, uyo uuli nokuba umulume wa muntu, aba uwapusana, alecita ifintu ifyo talefwaya ena ukucita? Bushe kuti twaalaenda shani nesonde, nefilonganino notubungwe, kabili nokushimya u Lubuuto ulwa nshita? Kuti cacitwa shani, munyina na nkashi? No kutemwa ukwa bulesa kabili no mucinshi wa cila umo pali imwe, kuti twapokelela shani ifi fintu? Kuti twacumfwa shani? Cena cilebwesha kuli ifwe pamatanta yesu nakabili.

140 Tamufwile ukususha ba Lutherani; pantu, bena basushishe ba Katolika. Tamufwile ukususha ba Wesley; pantu, bena basushishe ba Lutherani. Mwamona, ngefyo, lintu wasusha Icintu icilecitika ileelo kabili wafuma kuli Cena; lintu wamona ama chalichi yenu yaleya muli ici icikalamba icama chalichi yenu ayakekana lekana icilecitwa, kabili nefyaba ngefyo, ciletungulula imwe, onse umo, mululembo, lwaciswango, kabili iwe naukwata ico. Abantu abengi aba mitima ya cishinka benda abalungama abaololoka ukwingila muli ico.

Imwe mwatila, “Bantu abasuma, bantu bamushilo.”

141 Ifyo efyali nabalya bashimapepo. Nga cakutila nabulile bu mushilo bwakwa Yesu Kristu, nangu ifisabo fya Mupashi, imwe mwebengi mwaliya muli ici... Nomba, tamufwile ukukana posako amano kuli ico. Ine nacetekela i Cebo conse ica ico.

142 Abengi bali nokutila, “Oh, Nalandile mundimi. Nakwete Ico.” Ico te Ico. Iyo, mukwai.

Abengi pali bena batila, “Icisabo ca Mupashi, efyo Caba.” Bushe Teifyo?

143 Natubike Yesu mukweshiwa (Lesa, njeleleniko) pakashita. Lekeni tulete imwe, kabili Nalaba shimapepo. Nalalanda kuli imwe, “Uyu Umuntu umwaice, uwaisa mu musumba, uwitwa Yesu waku Nazaleti. Tamufwile ukumfwa kuli Ena. Ifwe twacetekela mucisabo ca Mupashi. Nomba lolesheni apa, umusango wakwa uyu shimapepo mukalamba. Ena, wishikulu wakwe, icikolwe cikalamba wishikulu wakwe, bonse bali niba shimapepo. Aipele bulilambo, mu mweo wakwe onse uwabwaice. Aikele uwalungama mu seminale. Alemona, acetekela, ena—ena acitile fyonse ifyo bamufundishe. Alishiba Amalembo, ukufuma pali A ukufika pa Z. Ena alalemba Ifyo, palwakwe umwine. Alalemba Amalembo, palwakwe, bakalemba nabo balacita. Kabili ali pano, umuntu umukalamba! Namwishiba efyo aba.

144 “Cinshi icacitike lintu ba noko balepapa iwe? Ninani waiminine kulubali wa busanshi obe? Ni ulya umusango wakwa shimapepo mukalamba. Lintu ba mayo naba taata balepatuluka, ninani wabikile amaboko pali bonse babili nokubatungulula ukubabwesha kuli Lesa? Niulya shimapepo umukalamba. Ee.

145 “Kabili pano Yehovah alefwaya umwana wa mpaanga ukuba ilambo, pa membu. Bashimakwebo baume, bekalá muno mumisumba pano kabili bena—bena bashitisha ifipe fyabo,

kabili—kabili nefyaba ngefyo, ifyafumamo fyabo nefyo bapanga, kabili naconse ico bali nokushitisha. Bena tabakusha impaanga. Kabili cinshi ico bashimapepo bacitile? Bapangile ukwiminina ukunono palya, pakutishitisha impaanga, eico uyu muntu kuti aingilamo, ukuwamya umweo wakwe na Yehova.

¹⁴⁶ “Cinshi ico uyu muntu, Yesu waku Nazaleti, acitile? Chalichi nshi Afumineko? Cilonganino nshi Abako? Citupa nshi icesenge akwata? Tuli nokumutamfya Ena. Tatuli nokukwata icintu nangu cimo icakucita na Ena, pantu Asusha cila umo pali ifwe. Cinshi ico Acitile? Aile kulya nokubulya cilya, apo abantu baleesha ukubika imyeo ukupusuka, mu chalichi,” nga fintu twita ico ileelo, imwe mwe bantu bakumupashi abasakamana, “Apantile amatebulo, aposele cenji; abulile intambo nokubakaka pamo, nokubatamfya ukubafumya; nokwita ulya shimapepo wabulesa wenu, ‘umwana wa ciwa,’ ulya umukalamba umusuma uwalemikongweshwa impiya ilyo mwali mumafya.

¹⁴⁷ “Ninani uuli nokwiminina kulubali lwenu nokumishika lintu imwe mwafwa? Niulya ulya shimapepo umukalamba. Ewakwata icisabo ca Mupashi. Lelo bushe uyu Yesu waku Nazaleti alikwata icisabo ca Mupashi?”

¹⁴⁸ Imwe tekuti upingule ukupitila mukulandila mundimi, nangu bushe kuti wapingula ukupitila mucisabo ca Mupashi. Lelo cena kusokololwa ukwa Cebo cakwa Lesa, ukwaletwa ku Lubuuto. Lwena Lubuuto elucita ico.

Umuntu uwenda mu Lubuuto! Yesu Kristu tasangilwe pabalelanda mu ndimi, nangu Alecita ico. Tali cisabo ca Mupashi, nangu Alecita. Iwe teti upingule ico. Lelo Acetekele nokusuminisha Ico, kabili Lesa aikele i Cebo conse icabulayo cabulya bushiku ukupitila mu Ena. Ulo e Lubuuto lwa nshita. Ico ecishininkisho.

¹⁴⁹ Lintu umuntu anjeba ukutila Mupashi wa Mushilo ali nokukana i Cebo cakwa Lesa ukuba ifyo, ninshi palipo icintu cimo icilubene pamo neco. Ninshi palipo cimo icilubene pamo nama seminale yesu, nefyaba ngefyo, lintu bafundisha umuntu bamufulunganya amano yafya mipepele ne fintu ifyaleelo. Balya abantu kuti bacita cimo cine ukukana i Cebo cakwa Lesa, kabili nokubatungulula bwino muli ico icakwipailamo ifilonganino fyalekana lekana mulya, mulandu nshi, icine cine, ico cintu calubana.

¹⁵⁰ Ndelanda ico mwi Shina lyakwa Shikulu! Mumone nokumona nga cakutila Tacili ica cine, u Lubuuto, u Lubuuto lwa nshita!

¹⁵¹ Ifyo ifisumino fyatalala tekuti filete ubusomboshi. Tufwile twakwata i Chalichi ico icasambwa mu Mulopa wa Mwana wa Mpaanga, nokuba umo ne Cebo, ukuba i Chalichi.

152 Ulubingu lwa chalichi ulwa buno ubushiku, Yesu atile, lulabepa nganshi, “mupepifye Nabasalwa nga cakutila kuti cacitwa.” Abasalwafye! “Lelo nga fintu cali munshiku shakwa Noah, lintu imyeo cine konse konse yapuswike, eico efyo cili nokuba pa Kwisa kwama Mwana wa muntu.” Nganshi, abanono nganshi ebali nokupusuka pali ilya nshita.

153 Cinshi ico cicita? Citungulula bwino ukuya umwa kwipaila. Tulesanga ukutila muli iyi mfifi ilipo iyo tuleikalilamo. Ndeisalila, mukulanda ici. Muli iyi mfifi ilipo iyo tuleikalilamo, ishi nomba tuleikalilamo, lintu u Lubuuto lwashima mu myuulu, Lwena lulashima napano pakati, ilyo, ciletulangisha; ukulangwa na Baibele, pa Fikakatikilo Cine lubali, pa fyalecitika. Kabili apa Lesa alelanda ico mulya mwine mu muulu, kabili aisa pano nokulanda ico pano isonde. Nama chalichi ukwenda ukwingila muli cena!

154 Ninani ali nokupususha ulya Nabwinga munono kasunga wa Cebo nomba? Cinshi icili nokucitika kuli Ena lintu Bamukana aya umwatalala, Palwakwe umwine ena? Tali nokuba uwatalala, i Cebo icashininkishiwa ica bulayo bwa buno ubushiku. Oh, ee. Cena cili kwati. . .

155 Cilesungusha, Ninjishiba ifyo cilecita ku bantu, ukumona ichalichi calandafye, “Ukuba, cena cilifye mupepi ne cintu cimo cine.” Yesu atile cili nokuba muli iyo inshila. Ndi nokuba, mpaka, “Cena kuti cabepa naulya wine Uwasalwa nga cakutila kuti cacitwa.” Oh, ee. Ee, mukwai.

156 Cilenjibukishafye pa muntu umu mu Florida, tapapitile inshita iikalamba. Alelanda, atile alikwata motoka Chevrolet iyo aile nayena ku Florida, kabili atile aitwele ukwakulungishisha. Kabili uyu kalungisha aleya alelanda ukuya kulya, kabili abikile ifintu fyonse ifyapekanishiwa pamo, kabili taingilemo ukutila alishe. Abikile fyose muli yena, ukutila engacita. Alengele cipya cipya ifi fyonse ifintu fyalekana lekana, lelo, icintu cimo nacimbi, cena cafililwefye ukubomba. Kabili afililwe ukulisha. Atwalililepofye ukwesa no kwesha. Kalungisha munono ali no mwenso, aleendauka ukuya uku noku monse mucikulwa, aleimya ici.

157 Kabili no muntu uwaiminine, atile, “Ndelolela motoka yandi, mukwai. Nincelwa. Bushe tauleumfwa?”

158 Atile, “Ndecita fyonse ifyo Ningacita,” uwa mwenso icine cine nokutwalililapo. Kabili aendeleko.

159 Mukulungatana shimucindikwa uwafwele bwino aendele nokulolesha pali ena pa nshita ishinono, kabili atile kuli kalungisha, panuma alekele ena apuma umutwe wakwe ukushinguluka pakashita akanono, atile, “Mulandu nshi tawingekatila pali ici? Iwe taulekwata umulilo uuli onse.”

¹⁶⁰ Eico atile, “Ine nshacitontonkanya pali ico.” Eico apilibwilefye cilya icintu icinono, conse ico cali palya, kabili akwete a—akwete umulilo waisa, na motoka yalilile.

¹⁶¹ Alipilibwike nokutila, “Iwe niwe nani?” Nawishiba untu ali? Ekapanga mukalamba uwa—uwa General Motor. Apangile cilya icintu. Acilengele.

¹⁶² Muli ino nshita, munyina, lintu tulesunguka pali ubwafya nokupuputulwa kwesu, bwafya nshi? Natukwata ifyakubomfya ne fintu ifili fyonse, natukwata bakalungisha, lelo nikwisa ukuli ifyakulenga Ukucinja? Ifyo efyo tulekabila, ukuleta Yesu Kristu mukubapo. Ubwafya muli pesa? Ndemyeba, kuli Umo pano uleelo, alleluya, uuleitwa Mupashi wa Mushilo, uyo uwingekata pali ifyo ifilenga Ukucinja. Ena Efyacinja ifyaba kalungisha.

¹⁶³ Natwiminina ileelo, ifwe nga ba Pentecosti, cimo pama chalichi ayakalamba nganshi mu calo, amakana ukutamushapo namakana eyalundwapo cila mwaka, lelo nikwisa ulya Mupashi wa Mushilo? Twalimupokelela, ukupitila mukulandila mu ndimi, kabili twalionga ifyo abombe. Ba Methodisti balimupokelela, ukupitila mukubilikisha. Luther alimupokelela, ukupitila mucicetekelo, nefyaba ngefyo kwati ngefyo. Ico tefyo Caba.

¹⁶⁴ Cena Cebo! Cena Cebo icapilibulwa, u Lubuuto lupilibula bakalungisha kabili baba ifyakulenga Ukupilibula. Bena fyakulenga Ukupilibula, lintu ifyakulenga Ukupilibula, lintu ifyakulenga Ukupilibula fyaisa kuli kalungisha. Citampa cilya icintu ukushinguluka. Ico nacilungama. Buleni i Cebo. Nga cakutila kuli icintu cimo icinono icaluba, pali Ico, tekuti ilile. Bikeni lubali conse icafina, akakucetekelamo konse akanono, conse icisumino, ifyo efili Efyakucinja, Mupashi wa Mushilo, limbi kuti apita mu Cebo nokushininkisha i Cebo ico icalaiwa muli buno ubushiku; nomba i Chalichi cikalamba icakwa Lesa cili nokwima pamakasa yaciko kwati nindeke iyakwata ba mashini, yaima ukuya mu muulu ukuya muku kumanya Shikulu. Ico nacilungama bwino bwino. Mpaka twacita ico, cena tekuti cibombe. Ico ecili palwa ico. Ee, mukwai. Ninani ali nokucita ico? Ninani ali nokusunga ico muli buno ubushiku ubo tuletontonkanyapo? Ibukisheni, ibukisheni, munyina.

¹⁶⁵ Nomba cilenjibukisha palyashi limbi ilinono. Nshilebwelela kumalyashi, lelo cibusa wandi aiminine mu Carlsbad, New Mexico, lintu ali palya akwete ukulongana pa Carlsbad. Kabili kwali ibumba lya bantu ilyaile muli ulu ulucengo.

¹⁶⁶ Oh, Ine—Ine nshatala ncita kwati ngeco cintu, palya pene apashika, kabili mailo imo ukwingila mu mushili. Ine, Ndi uwasekelamo pano. Eico, baile panshi palya ukupita. Ndefwaya ukuya mu muulu apatali, te pesamba. Eico Ine. . .

¹⁶⁷ Babulile uyu muntu, baingile mulya. Kabili ali umwaume uwakwete cibusa, kabili nomukashana wakwe umunono no

mulumendo umunono baile nabena panshi. Kabili—kabili baile panshi palya pesamba apakalamba, oh, Ndetunganya, imyanda ne myanda ne myanda iyama fiti pesamba lya panshi lya mushili, baile panshi palya. Kabili umwaume palya ukupitila mucakwashishako, pa muku fye umo [Munyina Branham alisha iminwe yakwe—Kale.] ashimishe icakwashishako. Kabili mwali umwafita nganshi kabili umwafita, mpaka tekuti umone nokuboko kobe kulenda ukuya kuntanshi ya cinsu cobe. Umukashana munono, icintu icinono, cali icakutinya icine cin. Atampile ukubilikisha pa muulu we shiwi lyakwe, “Oh, namufita! Namufita! Namufita,” alebilikisha mukupupumina.

¹⁶⁸ Munyina wakwe umunono aiminineko. Abilikishe mu mfifi, atile, “Witina, nkashi munono, kuli umuntu pano uwingasha ulubuuto.”


¹⁶⁹ Alleluya! Cinshi ico i Chalichi cinono cili nokucita? Mwisakamana. Kuli Umuntu pano ileelo uyo uwingasha u Lubuuto, uyo ni Shikulu Yesu Kristu. Oh, ee. Ni Shikulu Yesu Kristu!

¹⁷⁰ Ibukisheni, impofu. . . a—abantu abakankala mu nshiku sha kufyalwa kwa kwa Yesu, tabafumishiwepo nokupofula ukufuma kulubingu lwa Yerusalemu lintu bafikile kulya, baleipusha palwa Ena. Ukusambilila kwabo ukwamipepele—ukusambilila kwabo ukwamipepele kwafililwe ukulondolola ico. Lelo lintu bakenye bamo ukwingila, bakonkele Ico ku Lubuuto lwa Mweo wa Muyayaya.

¹⁷¹ Imwe ba shimakwebo baume ileelo, tamufwile ukumona pali ulu ulubingu ulwa mutubungwe, lelo ukwikatililafye ku Cebo. Cilemitungulula ukumitwala mu Lubuuto. Witina, nkanshi munono, kuli Umuntu pano Uyo uwingasha u Lubuuto. Pali Kristu pano Uwingalenga i Cebo Cakwe ukuba ica mweo cimo cinefye nga fintu Ali lilya, ukuilangisha Umwine eka ukutila Aba cimo cine mailo, ileelo, no muyayaya. Bushe namucetekela ico?

Natwiminineko.

¹⁷² Nkwete amamineti ikumi limo na yasano ilyo inshita tailafika iyakuya mu kulongana kwalakonkapo. Bushe kuti mwafwaya ukwimyako amaboko yenu nokutila, “Lesu, asheni ulubuuto pali ine, muno lucelo. Nincetekela i Cebo. Nincetekela abakulungisha. Bikeni ifyakulenga Ukucinja muli ine, Shikulu?” Imyeni amaboko yenu nokubilikisha kuli Ena, “Shikulu, asheni u Lubuuto!” Pali Umuntu pano uyo uwingasha u Lubuuto. Ifwe twaba abafwa, mu communismu, nokuliwa kumisango yonse iya ba makanta abameng’anya aba mutubungwe, lelo pali Umuntu pano Uyo uwingasha u Lubuuto. Uyo Umuntu ni Mupashi wa Mushilo, Umwine, Yesu Kristu ukusokololwa mu Mupashi!

¹⁷³ Shikulu Yesu, ikateni cila kumo pali aya amaboko; tebena beka, lelo ikisheni ukuboko ukuya kumutima, kabili asheni u Lubuuto lwa Mbila nsuma lwake. Mwi Shina lyakwa Yesu! 

64-0125 Asheni U Lubuuto
Ramada Inn
Phoenix, Arizona U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalemwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. BOX 950, JEFFERSONVILLE, INDIANA 47131 U.S.A.

www.branham.org